

Moderaturi u Kelliema

AGIUS, Emmanuel huwa d-Dekan tal-Fakultà tat-Teologija u Professur tat-Teologija Morali. Ordnat saċerdot fl-1981, Agius kompli l-istudji tiegħu fl-Università Kattolika ta' Leuven, fil-Belġju, fl-Università ta' Tübingen, fil-Ġermanja u aktar tard f'Georgetown University, Washington, D.C. u University of Notre Dame, Indiana. Huwa membru tal-*European Group of Ethics in Science and New Technologies* tal-Kummissjoni Ewropea.

AGIUS, Roderick huwa għalliem u *School Counsellor*. Għandu MA fil-*Public Policy* u mpenjat fil-NGDOs sa mill-1988. Kien membru attiv fit-*Third World Group* u membru-fundatur tal-Koperattiva Kummerċ Ġust u Kopin. Fil-preżent, huwa l-President tal-Kummissjoni għall-Ġustizzja u Paċi tal-Arċidjoċesi ta' Malta, kif ukoll membru fil-Kumitat Eżekuttiv tal-Konferenza Ewropea għall-Ġustizzja u l-Paċi. Huwa wkoll is-Segretarju Ġenerali ta' SKOP – *platform* nazzjonali tal-NGDOs.

BERRY, John huwa Lettur tat-Teologija Fundamentali u Dommatika fl-Università ta' Malta. Ordnat saċerdot fl-2003, Berry studja fl-Università Pontifiċja Gregorjana, kif ukoll fl-Università Kattolika ta' Leuven, fil-Belġju. Huwa Editur tal-*Melita Theologica*, iċ-*Chairperson* tal-Kumitat tal-Librerija tas-

Minn Viżjoni għar-Realta

Seminarju u tal-Fondazzjoni għall-Istudji Teoloġiċi, Segretarju tal-Kummissjoni għad-Djalogu Inter-religjuż, membru fil-Kummissjoni Teoloġika Interdjoċesana, kif ukoll revizur tal-edizzjoni ġdida bil-Malti tal-Katekiżmu tal-Knisja.

BONNICI, Jimmy huwa r-Rettur tas-Seminarju. Ordnat saċerdot fl-1998, Bonnici studja Ruma fejn kiseb il-Liċenzjat u d-Dottorat fl-Ispiritwalità Teoloġika fl-Istitut Interdixxiplinari għall-formaturi tas-Seminarji fi hdan l-Università Gregorjana. Kiseb id-dottorat fl-2004 b'teżi dwar id-djarju spiritwali ta' San Ġwann XXIII.

BORG, Joe huwa Lettur Anzjan tal-Komunikazzjoni fl-Università ta' Malta u Editur tal-istazzjon *Campus FM*. Ordnat saċerdot fl-1977, Borg kien id-Delegat tal-Arċisqof għall-Komunikazzjoni Soċjali, Responsabbli mill-*Press Office* tal-Arċidjoċesi ta' Malta, Fundatur ta' Radju RTK, il-*Media Centre* u IL-ĠENS. Huwa fassal il-*media policy* kemm tal-Arċidjoċesi ta' Malta "Il-wieċċ diġitali tal-Mulej" (2009) kif ukoll tal-Gvern Malta "Il-Politika Nazzjonali dwar ix-Xandir" (2004). Huwa studja t-Teologija fl-Università ta' Malta u l-istudji tal-komunikazzjoni f'*Concordia University*, fil-Kanada u fl-Università ta' Bolton fl-Ingilterra fejn kiseb il-PhD.

CACHIA, Mark huwa Ġizwita u Direttur tal-*Jesuit Centre for Faith and Justice*. Jahdem ukoll mal-*Jesuit Refugee Service* (Malta). Ordnat saċerdot fl-2012, Cachia studja t-Teologija Morali fl-Università Pontifiċja ta' Comillas f'Madrid. Qed jgħin ukoll fiċ-*Chaplaincy* tal-Università, u huwa wkoll responsabbli mill-kors dwar it-Tagħlim Soċjali tal-Knisja mogħti fl-Istitut ta' Formazzjoni Pastoral.

CAMILLERI, René huwa l-Vigarju Episkopali għall-Evangeliżazzjoni, kif ukoll Lettur Anzjan tat-Teoloġija Fundamentali u Dommatika fl-Università ta' Malta. Ordnat saċerdot fl-1979, huwa kompla l-istudji tiegħi fl-Università Pontifiċja Gregorjana b'teżi dwar is-*Sensus fidei* tal-Poplu ta' Alla. Analizi storika u ekkleżjoloġika mill-Vatikan I sa Vatikan II.

CAMILLERI, Ronald huwa accountant u għandu Masters fl-ippjanar u l-immaniġġjar tal-Ambjent. Huwa wkoll organista u għandu diploma fil-Mużika. Hadem fis-settur pubbliku u fis-settur privat. Hadem ma' żewġ kumpaniji ta' awdituri f'Malta u Londra. Għal sitt snin kien jieħu kura ta' riċerka li ssir kull sena dwar l-investiment barrani f'Malta. Huwa hadem kura fl-oqsma tal-ippjanar tal-art u xejriet ambjentali. Għal 17-il sena kien membru ta' Ċentru Fidi u Ġustizzja tal-Ġiżwiti. Illum huwa membru tal-Kummissjoni Interdjoċesana dwar l-Ambjent.

CARUANA DINGLI, Petra hija Lettur Anzjan fl-Università ta' Malta f'*Edward de Bono Institute for the Design and Development of Thinking*. Tgħalliem ukoll il-letteratura mal-*International Institute for Baroque Studies* u mal-Fakultà tal-Arti fl-istess università. Kisbet id-Dottorat mill-Università ta' Oxford. Kienet Direttur għall-kura tal-ambjent mal-Awtorità ta' Malta dwar l-Ambjent u l-Ippjanar mill-2011 sal-2013, Direttur tal-*British Council* f'Malta, kif ukoll Direttur u President Eżekuttiv tal-NGO *Din l-Art Hejwa*. Serviet f'diversi bordijiet u kumitati.

DIMECH, Pauline hija Lettur fl-Università ta' Malta u membru tas-Socjetà tal-MUSEUM. Kisbet id-dottorat mill-Università ta' Durham fl-Ingilterra dwar l-awtorità tal-qaddisin fil-kitbiet ta' Hans Urs von Balthasar. Għal diversi snin għallmet l-Ingliż

Minn Viżjoni għar-Realta

u r-Religjon kif ukoll kienet involuta f'diversi kunitati u kummissjonijiet fi hdan l-Arcidjoċesi ta' Malta. Hija membru fil-Bord tad-*Discern Institute*, kif ukoll fil-Kummissjoni Teologika Interdjoċesana.

ELLUL, Joseph huwa Patri Dumnikan u Lettur fl-Universitajiet ta' Malta u ta' San Tumas t'Akwinu f'Ruma. Huwa Delegat tal-Arcisqof għad-djalogu bejn l-Insara u l-Musulmani. Bejn l-2007 u l-2013 Fr Ellul serva bhala Konsultur għall-Kunsill Pontifiċju għad-Djalogu Inter-religjuż. Fl-2011 inhatar President tal-Kummissjoni għad-Djalogu Inter-religjuż fi hdan l-Arcidjoċesi ta' Malta. Bejn l-2005 u l-2009 kien membru fil-kumitat għar-relazzjonijiet mal-Musulmani tal-Kunsill tal-Konferenzi episkopali Ewropej. Bejn 1988-1993, kien il-Fundatur u l-Editur tar-rivista religjuża u kulturali KNISJA 2000.

FSADNI, Ranier huwa Assistent Lettur fl-Antropologija b'interess fil-Mediterran u d-dinja kontemporanja Għarbija u l-Iżlam, fost ohrajn. Hu kien Direttur fil-*European Commission-League of Arab States Liaison Office*, fejn illum huwa *adviser*. Bejn l-2006 u l-2012, kien membru tal-*European Commission's Member States Expert Group on Maritime Policy*, filwaqt li bejn l-2009 u l-2012, kien membru tal-*Working Group for an Integrated Maritime Policy in the Mediterranean*.

GALEA, Andrew huwa Patri tal-Ordni Frangiskan Konventwali. Ordna saċerdot fl-2011. Wara l-istudji fl-Università ta' Malta, studja fis-Serafikum f'Ruma. Speċjalizza fil-Kateketika u l-Evangelizzazzjoni mill-Università Pontifiċja Sależjana f'Ruma. Fil-preżent huwa qed jagħti s-servizz liturġiku u pastorali fil-Parroċċa tal-Qawra (Buġibba).

MIFSUD, Noel huwa gradwat bhala għalliem. Fl-1995 ingħaqad mal-*Youth Fellowship* fejn kellu diversi esperjenzi ta' Evangelizzazzjoni ma' zghazagh f'Malta kif ukoll barra. Prezentament huwa wiehed mil-*leaders* tal-komunità *Cenacolo* li hi responsabbli mill-*Youth Fellowship* u l-formazzjoni tal-membri tagħha. Fl-2001 kien wiehed mill-ewwel voluntiera li waqfu mix-xogħol sekulari biex jingħataw *full-time* għal ACTS, il-proġett ta' Evangelizzazzjoni fl-iskejjel sekondarji. Bħalissa huwa l-koordinatur tal-istess proġett, li jinkludi wkoll ACTS Teens, inizjattiva ta' formazzjoni Nisranija fost l-adoloxxenti. Miżżewweġ lil Ann Marie u għandhom tliet itfal, Luke, Sara u Mark.

PACE, Paul huwa d-Direttur tač-Centru għall-Edukazzjoni Ambjentali u Riċerka u Professur tal-edukazzjoni fil-Fakultà tal-Edukazzjoni, fl-Università ta' Malta. Fost karigi oħra, huwa ċ-*Chairperson* tan-*National Strategy for Education for Sustainable Development*, il-Fundatur tal-*Malta Association of Environmental Educators*, kif ukoll il-Koordinatur Nazzjonali ta' EkoSkola għal *Nature Trust* (Malta). Huwa wkoll il-*Vice-chairperson* tal-Kummissjoni Interdjoċesana għall-Ambjent fi hdan il-Knisja f'Malta.

VELLA, Anna hi tabiba u lajka impenjata fil-Knisja. Iggradwat fil-medicina fl-1992. Vella taħdem fis-*Substance Misuse Out Patients Unit*. Hi ukoll *Visiting Lecturer* fl-Università ta' Malta mal-Fakultajiet tal-Liġi, il-Medicina, l-Edukazzjoni, il-*Wellbeing* u x-Xjenzi tas-Saħħa. Fil-prezent qed tkompli l-istudji tad-dottorat mal-King's College ta' Londra dwar *The Effects of Maternal Opioids on the unborn child from 0 to 3 years*.